

बेघर स्वातंत्र्य सैनिकांना घरासाठी
रु. १० लाख अर्थसहाय्य देण्याविषयी..

महाराष्ट्र शासन

सामान्य प्रशासन विभाग

शासन परिपत्रक क्रमांक : संकीर्ण १९१६/प्र.क्र.८३/१६/स्वासैक-१

मंत्रालय, मुंबई-४०० ०३२.

दिनांक : २८ सप्टेंबर, २०१६

वाचा: सन २०१६-१७ च्या मा.मंत्री, वित्त यांच्या अर्थसंकल्पीय भाषणातील मुद्दा क्रमांक ५३

परिपत्रक

सन २०१६-१७ चा अर्थसंकल्प विधीमंडळास सादर करताना मा. वित्त मंत्री यांनी केलेल्या अर्थसंकल्पीय भाषणामध्ये ज्या स्वातंत्र्य सैनिक किंवा त्यांच्या हयात पत्नीला अजूनही स्वतःचे घर नाही अथवा त्यांच्या निकटवर्तीयांच्या नावे घर नाही, अशा स्वातंत्र्य सैनिकाला किंवा त्यांच्या हयात पत्नीला त्यांच्या राहत्या गावात घर घेण्यासाठी रु. १० लाखाच्या मर्यादेत अर्थसहाय्य उपलब्ध करून देण्याचे प्रस्तावित करण्यात आले आहे. त्यास अनुसरून बेघर स्वातंत्र्य सैनिकांची संख्या निश्चित होण्यासाठी खालील निकषांनुसार जिल्हातील लाभार्थ्यांकडून अर्ज मागविण्याबाबत सर्व संबंधित जिल्हाधिकारी यांना कळविण्यात येत आहे.

(१) स्वातंत्र्य सैनिक किंवा त्यांच्या हयात पत्नीच्या नावे (स्त्री स्वातंत्र्य सैनिक असल्यास तिच्या नावे किंवा तिच्या हयात पतीच्या नावे) किंवा त्यांच्या निकटवर्तीयांकडे महाराष्ट्रात किंवा भारतात किंवा इतर देशात कोठेही स्वतःचे घर नाही, असे स्वातंत्र्य सैनिक किंवा त्यांची पत्नी/ पती अर्थसहाय्यासाठी अर्ज करू शकतील. सोबत जोडलेल्या जोडपत्र-१ मधील नमून्यात अर्ज सादर करणे आवश्यक राहिल.

निकटवर्तीय यामध्ये स्वातंत्र्य सैनिकांचा मुलगा आणि मुलगी , त्याच्या नामनिर्देशनाच्या आधारे ज्या व्यक्तीस शासकीय नोकरी मिळाली आहे अशी व्यक्ती यांचा समावेश आहे.

(२) राज्य शासनाकडून निवृत्तीवेतन घेणारे महाराष्ट्रातील स्वातंत्र्य सैनिक किंवा केंद्र शासनाकडून निवृत्तीवेतन घेणारे महाराष्ट्रातील स्वातंत्र्य सैनिक अर्थसहाय्यासाठी अर्ज करू शकतील.

(३) स्वातंत्र्य सैनिक किंवा त्यांची पत्नी/ पती यापैकी एकजण हयात असणे आवश्यक आहे. ते किंवा त्यांच्या नावाने त्यांचे निकटवर्तीय यांना अर्ज सादर करता येईल.

(४) स्वातंत्र्य सैनिक किंवा त्यांच्या हयात पत्नीच्या नावे (स्त्री स्वातंत्र्य सैनिक असल्यास तिच्या नावे किंवा तिच्या हयात पतीच्या नावे) किंवा त्यांच्या निकटवर्तीयांकडे मागील १० वर्षांपासून स्वतःचे घर नाही, याविषयीचा पुरावा म्हणून खालील कागदपत्रे सादर करणे आवश्यक राहिल.

अ) स्वातंत्र्य सैनिकाच्या वडिलांचे ज्यावेळी निधन झाले त्यावेळी स्वातंत्र्य सैनिकाच्या वडिलांचे नावे असलेल्या मिळकतीबाबतचा दाखला.

आ) वडिलोपार्जित मिळकतीच्या वाटण्या झाल्यानंतर स्वातंत्र्य सैनिकाच्या वाटयास आलेल्या वडिलोपार्जित मिळकतीबाबतचा दाखला.

इ) स्वातंत्र्य सैनिकाच्या निकटवर्तीयाच्या नावे असलेल्या मिळकतीबाबतचा दाखला.

ई) मागील १० वर्षांपासून स्वातंत्र्य सैनिक किंवा त्यांची हयात पत्नी (स्त्री स्वातंत्र्य सैनिक असल्यास ती किंवा तिचा हयात पती) भाड्याच्या घरात राहत असल्याबाबतचा पुरावा म्हणून घर मालकाबरोबर झालेल्या नोंदणीकृत करारनाम्याची साक्षांकित प्रत.

(५) स्वातंत्र्य सैनिक किंवा त्यांची हयात पत्नी (स्त्री स्वातंत्र्य सैनिक असल्यास ती किंवा तिचा हयात पती) यांनी किंवा त्यांच्या निकटवर्तीयाने महाराष्ट्रात कोठेही म्हाडा, सिडको यांच्या गृहनिर्माण प्रकल्प योजनेचा किंवा शासनाच्या अन्य गृहनिर्माण प्रकल्प योजनेचा किंवा घरबांधणी योजनेचा यापूर्वी लाभ घेतला असल्यास ते अर्थसहाय्य मिळण्यास अपात्र राहतील.

(६) स्वातंत्र्य सैनिकांचा मुलगा किंवा मुलगी यांना किंवा स्वातंत्र्य सैनिकांच्या नामनिर्देशनाच्या आधारे ज्या व्यक्तीस शासकीय नोकरी मिळाली आहे आणि अशा व्यक्तीस शासकीय निवासस्थान मिळाले असल्यास ते अर्थसहाय्य मिळण्यास अपात्र राहतील.

(७) स्वातंत्र्य सैनिक किंवा त्यांची हयात पत्नी (स्त्री स्वातंत्र्य सैनिक असल्यास ती किंवा तिचा हयात पती) किंवा त्यांच्या निकटवर्तीयास या पुर्वी घरासाठी जमीन किंवा शेतीसाठी जमीन देण्यात आली असल्यास ते अर्थसहाय्य मिळण्यास अपात्र ठरतील.

(८) स्वातंत्र्य सैनिकास दोन किंवा दोन पेक्षा अधिक पत्नी असतील, आणि अशा स्वातंत्र्य सैनिकाचा मृत्यू झाला असल्यास, त्याच्या पत्नींना केवळ एका घरासाठी अर्थसहाय्य मिळण्याकरिता अर्ज करता येईल. अशा वेळी दोन्ही पत्नींनी विचारविनिमय करून कोणाच्या नावे अर्ज करावयाचा आहे हे सहमतीने ठरवावे.

२.अर्जाची छाननी करण्यासाठी समिती गठीत करणे:

घरासाठी अर्थसहाय्य मिळविण्यास इच्छुक असलेल्या स्वातंत्र्य सैनिकांनी संबंधित जिल्ह्याच्या जिल्हाधिकाऱ्यांकडे आवश्यक कागदपत्राच्या साक्षांकित प्रतीसह विहित नमून्यात अर्ज केल्यानंतर जिल्हाधिकारी कार्यालयाने कागदपत्रांची छाननी करण्यासाठी खालीलप्रमाणे समिती गठीत करावी.

१ जिल्हाधिकारी	- अध्यक्ष
२ निवासी उपजिल्हाधिकारी	-सदस्य सचिव
३ संबंधित जि. प. चे उप मुख्य कार्यकारी अधिकारी (ग्रामपंचायत)	-सदस्य
४ जिल्हा समाजकल्याण अधिकारी	-सदस्य
५ प्रकल्प संचालक, इंदिरा आवास योजना	-सदस्य

३. सदर परिपत्रकास सर्व संबंधित जिल्हाधिकारी कार्यालयाने व्यापक प्रसिध्दी द्यावी. परिपत्रक निर्गमित झालेल्या दिनांकापासून चार महिन्यांच्या कालावधीत वरील निकषांची पूर्तता करणाऱ्या स्वातंत्र्य सैनिकांकडून अर्ज मागवावेत. अर्ज प्राप्त झाल्यानंतर समितीने प्राप्त अर्जांची छाननी दोन महिन्यात करून पात्र ठरलेल्या अर्जांची संख्या निश्चित करावी व ही संख्या सर्व जिल्हाधिकारी यांनी शासनास यथाशिघ्र पाठवावी. पात्र स्वातंत्र्य सैनिकांची संख्या निश्चित झाल्यानंतर याबाबत शासनस्तरावर तपासणी करून पुढील कार्यवाहीच्या अनुषंगाने शासनाद्वारे निर्णय घेण्यात येईल.

४. सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१६०९२९१४२३३२०३०७ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. दा. नांगरे)

अवर सचिव, महाराष्ट्र शासन.

प्रति,

- १) मा. राज्यपाल यांचे सचिव,
- २) मा. मुख्यमंत्री यांचे प्रधान सचिव,
- ३) सर्व मंत्री व राज्यमंत्री यांचे खाजगी सचिव,
- ४) मा. अध्यक्ष, विधानसभा यांचे सचिव,
- ५) मा. सभापती, विधानपरिषद यांचे सचिव,
- ६) मुख्य सचिव,
- ७) सर्व विभागीय आयुक्त,
- ८) सर्व जिल्हाधिकारी,
- ९) सर्व मंत्रालयीन विभाग,
- १०) सचिव, विधानमंडळ सचिवालय, मुंबई (२० प्रती)
- ११) महालेखापाल (लेखा व अनुज्ञेयता) - १/२, महाराष्ट्र, मुंबई/नागपूर
- १२) महालेखापाल (लेखापरीक्षा) - १/२, महाराष्ट्र, मुंबई/नागपूर
- १३) अधिदान व लेखा अधिकारी, महाराष्ट्र, मुंबई,
- १४) निवासी लेखा परीक्षा अधिकारी,
- १५) सर्व जिल्हा कोषागार अधिकारी,
- १६) महासंचालक, माहिती व जनसंपर्क महासंचालनालय, मुंबई, यांना विनंती की सदर योजनेस व्यापक प्रसिध्दी देण्यात यावी.
- १७) वित्त विभाग (व्यय-४/अर्थसंकल्प-१४)
- १८) सामान्य प्रशासन विभाग/कार्या.२५
- १९) निवडनस्ती /स्वातंत्र्य सैनिक कक्ष-१

जोडपत्र -१

(बेघर स्वातंत्र्य सैनिकांनी घरासाठी रु. १० लाख अर्थसहाय्य मिळण्याविषयी करावयाच्या)

अर्जाचा नमुना

अर्जदाराचा सदर
अर्ज करण्याच्या वेळी
काढलेला पासपोर्ट
साईज फोटो

१.	स्वातंत्र्य सैनिकाचे नांव	
२.	स्वातंत्र्य सैनिक हयात आहे की त्याचे निधन झालेले आहे ?	हयात () मृत () मृत्यूचा दिनांक -
३.	अर्जदाराचे नांव व पूर्ण पत्ता	१) स्वतः : स्वातंत्र्य सैनिक () २) स्वातंत्र्य सैनिकाची पत्नी () ३) स्त्री स्वातंत्र्य सैनिकाचा पती ()
४.	अर्जदाराचा जन्म दिनांक (जन्म दाखला/ शाळा सोडल्याचा दाखल्याची प्रत सोबत जोडावी.)	
५.	अर्जदाराचा आधार कार्ड क्रमांक	
६.	अर्जदाराचा भ्रमणध्वनी/दूरध्वनी क्रमांक	
७.	स्वातंत्र्य सैनिकास मंजूर झालेले निवृत्तीवेतन कोणत्या प्रवर्गातील आहे ? (मंजूरी आदेशाची प्रत अर्जासोबत जोडावी)	१. सन १९४२-४३ चा लढा () २. हैद्राबाद मुक्ती संग्राम () ३. गोवा मुक्ती संग्राम ()

८.	निवृत्तीवेतनाबाबतची माहिती	१)राज्य शासनाचे निवृत्तीवेतनधारक () २) केंद्र शासनाचे निवृत्तीवेतनधारक () (व राज्य शासनाकडून दरमहा रु.५०० घेणारे) ()
९.	स्वातंत्र्य सैनिकाच्या निकटवर्तीयाची माहिती	स्वातंत्र्य सैनिकाची मुले अ) मुलांची नावे- १) २) ३) आ) मुलींची नावे- १) २) ३) इ) मुलगा किंवा मुलगी या व्यतिरिक्त अन्य कोणास नोकरीसाठी नामनिर्देशित केले असल्यास व त्यास नोकरी मिळालेली असल्यास त्याचे नाव व त्याचे स्वातंत्र्य सैनिकाशी नाते. १)
१०.	खालील पुरावा म्हणून सादर करण्यात आलेली कागदपत्रे :- अ) स्वातंत्र्य सैनिकाच्या वडिलांचे ज्यावेळी निधन झाले त्यावेळी स्वातंत्र्य सैनिकाच्या वडिलांचे नावे असलेल्या मिळकतीबाबतचा दाखला. आ) वडिलोपार्जित मिळकतीच्या वाटण्या झाल्यानंतर स्वातंत्र्य सैनिकाच्या वाटयास आलेल्या वडिलोपार्जित मिळकतीबाबतचा दाखला.	(सादर करण्यात आलेल्या कागदपत्राचे वर्णन करावे.)

<p>इ) स्वातंत्र्य सैनिकाच्या निकटवर्तीयाच्या नावे असलेल्या मिळकतीबाबतचा दाखला. स्वातंत्र्य सैनिकाचे मुलगे १) २) ३) स्वातंत्र्य सैनिकाच्या मुली १) २) ३) स्वातंत्र्य सैनिकाची नामनिर्देशित व्यक्ती (जिला शासकीय नोकरी मिळालेली आहे) १)</p> <p>ई) मागील १० वर्षांपासून स्वातंत्र्य सैनिक किंवा त्यांची हयात पत्नी (स्त्री स्वातंत्र्य सैनिक असल्यास ती किंवा तिचा हयात पती) भाड्याच्या घरात राहत असल्याबाबतचा पुरावा म्हणून घर मालकाबरोबर झालेल्या नोंदणीकृत करारनाम्याची साक्षांकित प्रत.</p>	
--	--

प्रतिज्ञापत्र

मी श्री/श्रीम.

याव्दारे प्रतिज्ञा

करतो/करते की,

- १) माझे महाराष्ट्रात, भारतात किंवा इतर देशात कोठेही स्वतः च्या नावाचे अथवा माझ्या पत्नीच्या नावे (श्री स्वातंत्र्य सैनिक असल्यास तिच्या पतीच्या नावे) किंवा पती-पत्नी यांच्या संयुक्त नावे घर/ सदनिका नाही,
- २) नामनिर्देशित केलेल्या व शासकीय नोकरी मिळालेल्या श्री/श्रीम. यांच्या नावे महाराष्ट्रात, भारतात किंवा इतर देशात कोठेही घर नाही.
- ३) मी वर नमूद केलेली माहिती खरी आहे, तसेच अर्जासोबत सादर करित असलेली सर्व कागदपत्रे खरी आहेत.

जर मी वर दिलेली माहिती यानंतर खोटी किंवा चुकीची आहे, असे आढळून आले तर, मला देण्यात आलेले अर्थसहाय्य शासन निश्चित करेल अशा दंडनीय व्याजदराने येणाऱ्या व्याजासह शासनास परत करेन, आणि जर असे करण्यास मी चुकलो/चुकले तर ती रक्कम माझ्याकडून जमीन महसूलाची थकबाकी म्हणून वसूल करण्यात यावी. खोटी किंवा चुकीची माहिती सादर केल्याबद्दल आणि खोटी कागदपत्रे सादर केल्याबद्दल माझ्यावर फौजदारी खटला दाखल करण्यात येईल व फौजदारी न्यायालयाकडून बजावण्यात येणारी शिक्षा मला भोगावी लागेल, तसेच मला मिळणारे स्वातंत्र्य सैनिक निवृत्तीवेतन बंद करण्यात येईल, याची मला पूर्णतः जाणीव आहे.

ठिकाण :-

अर्जदाराची स्वाक्षरी / डाव्या हाताच्या अंगठ्याची

निशाणी

दिनांक :-

उक्त डाव्या हाताच्या अंगठ्याची निशाणी माझ्या समक्ष अर्जदाराने उमटवली आहे.

तहसिलदाराचे नांव व स्वाक्षरी